

திறமையான விளையாட்டு வீரர்களை உருவாக்கி வருகிறார், துணை முதல்வர் உதயநிதி ஸ்டாலின்!

தமிழ்நாடு விளையாட்டுத் துறையில் உலகத்தையே ஈர்த்துள்ளது!

“முதலமைச்சர் கோப்பை விளையாட்டுப் போட்டிகள் - 2024” நிறைவு விழாவில் - முதல்வர் மு.க.ஸ்டாலின் பெருமிதம்!

சென்னை, அக். 26 -

“தமிழ்நாடு விளையாட்டுத் துறையில் உலகத்தையே ஈர்க்கிறது” என்றும், திறமையான விளையாட்டு வீரர்களை உருவாக்கி வருகிறார் துணை முதல்வர் உதயநிதி ஸ்டாலின் அவர்கள்” என்றும் முதல்வர் மு.க.ஸ்டாலின் அவர்கள் “முதலமைச்சர் கோப்பை விளையாட்டுப் போட்டிகள் - 2024” நிறைவு விழாவில் உரையாற்றும்போது பெருமிதத்துடன் கூறினார்.

தமிழ்நாடு முதலமைச்சர் மு.க.ஸ்டாலின் அவர்கள் நேற்று முன்தினம் (25.10.2024) சென்னை, ஐவஹர்லால் நேரு உள்விளையாட்டு அரங்கில் “முதலமைச்சர் கோப்பை விளையாட்டுப் போட்டிகள் - 2024” நிறைவு விழாவில் ஆற்றிய உரை வருமாறு:-

முதலமைச்சர் கோப்பை விளையாட்டுப் போட்டிகள் நடைபெற்று அதில் வெற்றிபெற்ற எல்லா வீரர்களுக்கும் பரிசுகள் வழங்கக் கூடிய இந்த சிறப்பான நிகழ்ச்சியை ஏற்பாடு செய்திருப்பது உள்ளபடியே பெரும் மகிழ்ச்சியளிக்கிறது. அதில் குறிப்பாக உங்கள் முகங்களையெல்லாம் பார்க்கின்ற நேரத்தில் அதிகமான உற்சாகத்தையும், மகிழ்ச்சியையும் நான் பார்க்கிறேன். உங்கள் துறையின் அமைச்சர் ப்ரமோஷன் அடைந்தது உங்களுக்கு எல்லாம் புது எளர்ஜியைக் கொடுத்திருப்பதாகத்தான் நான் பார்க்கிறேன்!

இந்தியாவே உற்றுநோக்கும்

துறையாக வளர்ந்துள்ளது!

இளைஞர் நலம் மற்றும் விளையாட்டு மேம்பாட்டுத் துறை அமைச்சராக இருந்த தம்பி உதயநிதி அவர்கள், இப்போது துணை முதலமைச்சர் ஆனதில் உங்களுடைய பங்கும் இருக்கிறது என்பதை நான் தெளிவாக உணர்ந்திருக்கிறேன். விளையாட்டுத் துறையை மிகச் சிறப்பாக கவனித்து, இந்தியாவே உற்றுநோக்கும் துறையாக தம்பி உதயநிதி மாற்றிக் காட்டியிருக்கிறார்! அப்படி பார்த்தால், துறையும் வளர்ந்திருக்கிறது. துறையின் அமைச்சரும் வளர்ந்திருக்கிறார்!

நாம் ஆட்சிப்பொறுப்பேற்ற பிறகு, விளையாட்டை பொழுதுபோக்காக நினைக்கும் ‘மைண்ட்ஸெட்’-ஐ மாற்றி, ஸ்போர்ட்ஸில் ஒரு ‘கேரியராக’ இளைஞர்கள் தேர்ந்தெடுக்கும் அளவிற்கு முக்கியத்துவம் கொடுத்துப் ப்ரொமோட் செய்து இருக்கிறோம்! அதனால்தான், இந்திய வரலாற்றில் முதன்முறையாக, தமிழ்நாட்டில் 114 கோடியே 39 இலட்சம் ரூபாய் செலவில், 44-வது செஸ் ஒலிம்பியாட் போட்டிகளை சிறப்பாக நடத்தினோம். 186 நாடுகளிலிருந்து, இரண்டாயிரத்திற்கும் அதிகமான வீரர் - வீராங்கனைகள் அந்தப் போட்டியில் பங்கேற்றார்கள்!

வெளிநாடுகளிலிருந்து வந்திருந்த செஸ் வீரர்களுக்கெல்லாம், நாம் அளித்த வரவேற்பு - குறுகிய காலத்தில் போட்டிகளை சிறப்பாக ஏற்பாடு செய்த முறை - தமிழ்நாடு அரசும் - தமிழ்நாடு மக்களும் அவர்களுக்குக் கொடுத்த விரும்பத்தோடும் என்று எல்லா வற்றையும் மனதாரப் பாராட்டினார்கள்! அந்த செஸ் போட்டியின் துவக்க விழாவும் - நிறைவு விழாவும் - சோஷியல் மீடியாக்களில் வைரலானது.

தமிழ்ப் பண்பாட்டை உலகிற்கு எடுத்துக் காட்டும் வாய்ப்பாக அது அமைந்தது. அதே போன்று, “சென்னை ஓபன் WTA உலக டென்னிஸ் சாம்பியன்ஷிப் 2022” போட்டி, ஸ்குவாஷ் உலகக்கோப்பை 2023,



முதலமைச்சர் மு.க.ஸ்டாலின் அவர்கள் தலைமையில் நேற்று முன்தினம் (24.10.2024) சென்னை, ஐவஹர்லால் நேரு உள் விளையாட்டரங்கத்தில் நடைபெற்ற “முதலமைச்சர் கோப்பை-2024” மாநில அளவிலான போட்டிகள் நிறைவு விழாவில், அதிக பதக்கங்களை வென்று பதக்கப் பட்டியலில் முதலிடத்தை பெற்ற சென்னை மாவட்ட அணியின் சார்பாக மாவட்ட ஆட்சித் தலைவர் திருமதி. ரஹ்மி சித்தார்த் ஐகடே, விளையாட்டு வீரர்-வீராங்கனைகள், மண்டல முதுநிலை மேலாளர் மற்றும் மாவட்ட விளையாட்டு அலுவலர் ஆகியோர் கோப்பையை பெற்று கொண்டார்கள். இந்த நிகழ்ச்சியில் துணை முதலமைச்சர் உதயநிதி ஸ்டாலின், இந்து சமயம் மற்றும் அறிநிலையங்கள் துறை அமைச்சர் பி.கே.சேகர்பாபு, அமைச்சர் பெருமக்கள், பெருநகர சென்னை மாநகராட்சி மேயர், நாடாளுமன்ற, சட்டமன்ற உறுப்பினர்கள், இளைஞர் நலம் மற்றும் விளையாட்டு மேம்பாட்டுத் துறை அரசு கூடுதல் தலைமைச் செயலாளர் முனைவர். அதுல்ஸ் மிஸ்ரா, தமிழ்நாடு விளையாட்டு மேம்பாட்டு ஆணையர் உறுப்பினர் செயலர் ஜெ.மேகநாத் ரெட்டி மற்றும் அரசு உயர் அலுவலர்கள் கலந்து கொண்டனர்.

“சென்னை செஸ் கிரண்ட்மாஸ்டர் 2023” உள்ளிட்ட ஏராளமான போட்டிகளை எல்லோரும் பாராட்டுமபடி நடத்தியிருக்கிறோம்! இதுபோன்று நடத்தப்படும் விளையாட்டுப் போட்டிகள், தமிழ்நாட்டு விளையாட்டு வீரர்களை உற்சாகப்படுத்துகிறது. பலரையும் அந்த விளையாட்டுகளை நோக்கி ஈர்க்கிறது. தொழில் முறை விளையாட்டு வீரர்கள் உருவாக உண்கமளிக்கிறது.

நம்முடைய விளையாட்டுத் துறை, எத்தனையோ மகத்தான சாதனைகளை செய்து வருகிறது. விளையாட்டுவீரர்களின் சாதனைகளை அங்கீகரிக்க, “இந்து ஸ்போர்ட்ஸ்மான் ஏசஸ் விருது” வழங்கும் நிகழ்ச்சியில், 2023-க்கான “விளையாட்டை உண்குவிப்பதில் சிறந்த மாநிலம்” என்று தமிழ்நாட்டிற்கு பாராட்டு கிடைத்தது. விளையாட்டு வீரர்களை உண்குவிப்பதே நம்முடைய அரசு சார்பில் ஏராளமான உதவிகளை வழங்கிக் கொண்டு வருகிறோம். விளையாட்டு வீரர்களுக்கு வழங்கப்பட்டு வந்த 25 இலட்சம் ரூபாய் உண்குத் தொகையை, 30 இலட்சமாக உயர்த்தியதுடன், இந்தத் திட்டத்தில் பயன் பெறும் பயனாளிகளின் எண்ணிக்கை இரட்டிப்பாக்கப்பட்டுள்ளது.

சர்வதேச அளவில் பதக்கங்கள் வென்ற விளையாட்டு வீரர்களுக்கு, அவர்களின் பண உதவி, 10 இலட்சம் ரூபாயில் இருந்து 12 இலட்சமாக உயர்த்தப்பட்டிருக்கிறது. தேசிய அளவிலான போட்டிகளில் தங்கப் பதக்கம் வென்ற 20 வயதுக்குட்பட்ட வீரர் வீராங்கனைகளுக்கு ஒரு ஆண்டுக்கு வழங்கப்பட்டுவந்த 2 இலட்சம் ரூபாய் நிதி உதவி, இப்போது 4 இலட்சம் ரூபாயாக உயர்த்தப் பட்டிருக்கிறது. விளையாட்டு வீரர்களுக்கு தேவையின் அடிப்படையில், விளையாட்டு சீருடை மற்றும் விளையாட்டு உபகரணங்கள், பன்னாட்டு அளவிலான போட்டிகளில் பங்கேற்பதற்காக வெளிநாடுகளில் பயிற்சி மேற்கொள்வதற்கும் நிதி உதவி வழங்கப்படுகிறது. மாநில அரசால் 76 புதிய பயிற்றுநர்கள் நியமிக்கப்பட்டிருக்கிறார்கள். இந்த முயற்சியின் வழிவகையில், வெளிநாட்டிலிருந்து 4 உயர் செயல்திறன் பயிற்றுநர்கள், 5 நிபுணத் துவம் வாய்ந்த பயிற்றுநர்கள் மற்றும் 2 பாரா விளையாட்டு பயிற்றுநர்கள் சர்வதேச அளவிலான பயிற்சி அளிப்பதற்காக நியமனம் செய்யப்பட்டிருக்கிறார்கள்.

அதுமட்டுமல்ல, மதுரை, எம்.ஜி.ஆர்.

மாவட்ட விளையாட்டு வளாக செயற்கை இடைபு ஒடுதளப்பாதை மறுசீரமைப்புக்கான நிதிஒதுக்கீடு - 10 இடங்களில் சிறு விளையாட்டு அரங்கம் அமைப்பதற்கான நிர்வாக அனுமதி, அதற்குரிய நிதி ஒதுக்கீடு - தென்காசிபில், மாவட்ட விளையாட்டு வளாகம் அமைக்க நிதி ஒதுக்கீடு - தூத்துக்குடி மாவட்டத்தில் ஹாக்கி விளையாட்டு வீரர்களுக்காக முதன்மை நிலை விளையாட்டு மையம் அமைக்க நிதி ஒதுக்கீடு - செங்கல்பட்டு மாவட்டத்தில், மாவட்ட விளையாட்டு வளாகம் அமைக்க நிதி ஒதுக்கீடு - சேலம் மாவட்டத்தில், ‘பல்நோக்கு விளையாட்டு வளாகம்’ அமைக்க நிதி ஒதுக்கீடு என்று ஏராளமான திட்டங்களை விளையாட்டுத் துறை செய்துவருகிறது! இது மூலமாக இந்தியாவை மட்டுமல்ல, உலகத்தையே ஈர்க்கும் மாநிலமாக, விளையாட்டுத் துறையில் புகழ் பெற்றுள்ளது தமிழ்நாடு!

விளையாட்டுத் துறையில்

உதயநிதியின் சிறப்பான பணி!

விளையாட்டை மேம்படுத்த வேண்டும் என்றால், அதற்கான திறமையான விளையாட்டு வீரர்களை உருவாக்க வேண்டும்! அதைத்தான் தம்பி உதயநிதி இன்றைக்கு செய்துக்கொண்டிருக்கிறார். அதற்கான அடித்தளங்களில் மிகமிக முக்கியமானது. இந்த முதலமைச்சர் கோப்பை விளையாட்டுப் போட்டிகள்! வீரர்கள், தங்களின் திறமைகளை வளர்க்க, ஒற்றுமையை உண்குவிக்க, ஆற்றல்களை வெளிக்கொணர, புதிய சாதனைகளைப் படைக்க, வாய்ப்புகளை பெற, இந்த போட்டி வழிவகுக்கிறது! இன்றைய இறுதி நான் நிகழ்வில் பங்கேற்று சிறப்பிக்கப்பட்ட எல்லா வீரர்களுக்கும் என்னுடைய மனமார்ந்த பாராட்டுகளை நான் தெரிவித்துக் கொள்கிறேன்.

நீங்கள் இந்த வெற்றிகளுக்காக எடுத்த முயற்சி, உழைப்பு, தன்னம்பிக்கை ஆகியவற்றைப் பாராட்டுகிறேன். உங்களின் திறன்களை மேம்படுத்துவதற்கான எல்லா ஆதரவையும் தமிழ்நாடு அரசு வழங்கும் என்ற உறுதியை இந்த மேடையில் தெரிவித்துக் கொள்கிறேன். இந்தப்போட்டிகளில் பங்கேற்கும் இளம் திறனாளர்களை கண்டறிந்து, அவர்களை முறையாக டிரெயின் (Train) செய்வதுதான் இந்த முதலமைச்சர் கோப்பை விளையாட்டுப் போட்டிகளை நடத்துவதன் முக்கிய நோக்கம்!

மாவட்ட மற்றும் மண்டல அளவிலான போட்டிகளில் சுமார் 11 இலட்சம் வீரர்கள், வீராங்கனைகள் 36 வகையான தனிப்பட்ட விளையாட்டுப் போட்டிகளில் பங்கேற்றுள்ளனர். 15 நாட்கள் நடத்தப்பட்ட மாவட்ட மற்றும் மண்டல அளவிலான போட்டிகளில் பத்தாயிரத்திற்கும் மேற்பட்ட போட்டிநடுவர்கள், பயிற்சியாளர்கள் மற்றும் இதர ஊழியர்கள் பணிபுரிந்திருக்கிறார்கள். தமிழ்நாடு இளைஞர்களிடையே, விளையாட்டுகளில் பங்கேற்கும் ஆர்வம் அதிகரித்திருக்கிறது என்பதன் அடையாளம்தான் இது!

வெற்றியை எட்டிப்பிடிப்பதற்கு, திட்டமிட்ட முயற்சியும், கட்டுப்பாடும் அவசியம்! உங்களின் வெற்றிக்கான காரணம் என்ன தெரியுமா? திறமை! தன்னம்பிக்கை! உழைப்பு! கட்டுப்பாடு! அதனால்தான் நம்முடைய திராவிட மாதல் அரசு, உங்களை போன்ற திறமைமிக் வீரர்களுக்கு முழுமையான ஆதரவை வழங்குகிறது!

தேசிய அளவில் உலக அளவில்

சாதிக்க வேண்டும்!

தமிழ்நாட்டின் சிறந்த வீரர்களாக விளங்கிக்கொண்டிருக்கும் நீங்கள், தேசிய மற்றும் உலக அளவிலும் சாதிக்க வேண்டும்! தொடர்ந்து வெற்றி பெற வேண்டும்! இந்த போட்டிகள் உங்களின் திறமைகளை மட்டும் வெளிக்காட்டவில்லை; நம்முடைய விளையாட்டு துறையில் பணியாற்றும் ‘கோச்’-களின் திறன்களையும் வெளிப்படுத்தி இருக்கிறது! இந்த்திறமைகளால்தான் விளையாட்டுத் துறையில் தமிழ்நாடுதேசியாக மின்னுக்கிறது!

தம்பி மாரியமதி முருகேசன் - நித்யஸ்ரீ சிவன் - மணிஷா ராமதாஸ் ஆகியோரும் இந்த ஆண்டு பாராலிம்பிக்ஸ்-ல் பதக்கம் வென்று நம்முடைய தமிழ்நாட்டிற்குப் பெருமை சேர்த்திருக்கிறார்கள்! இதில் துளசிமதியின் தந்தை முருகேசன் அவர்கள் அப்போது அளித்த பேட்டியை நான் பார்த்தேன். அந்தப் பேட்டியில் சொல்கிறார், “கால்நடை மருத்துவப்பிப்புபடிக்கும் என்னுடைய மகள், இடையிடையே பயிற்சி செய்து, பாராலிம்பிக்ஸ் வரை சென்று, பேட்டிண்டன் மகளிர் ஒற்றையர் பிரிவில் வெள்ளிப்பதக்கம் வென்று இருப்பது, தமிழ்நாடு அரசின் மாநில விளையாட்டு மேம்பாட்டு ஆணையர் மற்றும் துறை அமைச்சரின் முழு முயற்சி”-என்று சொல்லியிருக்கிறார்.

விளையாட்டுத்துறையில் இளைஞர்கள் பங்கேற்பதை உண்குவிக்க, எத்தனையோ திட்டங்களை நாங்கள் செயல்படுத்துகிறோம்! கல்வி மற்றும் விளையாட்டு இரண்டிற்கும் நம்முடைய திராவிட மாதல் அரசு சரிசமமான முக்கியத்துவத்தை கொடுக்கிறது! நம்முடைய திட்டங்களையும், உருவாக்கித்தரவாப்புகளையும் பயன்படுத்தி, நீங்கள் உலகளவில் பெருமை பெற வேண்டும்! இதற்கான எல்லா ஆதரவையும் வழங்குவதற்கு தயாராக இருக்கிறோம்!

இந்த நிகழ்ச்சியைப் பார்த்துக்கொண்டு இருக்கும் பெற்றோர்களுக்கு நான் சொல்ல விரும்புவது, விளையாட்டு என்பது, வெறும் போட்டி இல்லை; அது உடல் வலிமையையும், மன வலிமையையும் தரக்கூடியது! உங்கள் பிள்ளைகளுக்கு விளையாட்டில் ஆர்வம் இருந்தால் அதை உண்குவிப்பதுதான்! நம்முடைய ஆதரவுகிடைத்தால்போதும், அதுவே நம்முடைய பிள்ளைகளுக்கு பாதி வெற்றியைக் கொடுத்துவிடும்! நம்முடைய ஆதரவுடன், இன்னும் எத்தனை குற்றாலீஸ் வரன்களும், இளவழிகளும் - சரத் கமல்களும் - மாரியப்பன்களும் - பிரக்தானந்தா - குகேஷ் போன்றவர்களும் சாதாரண வீடுகளிலிருந்து வந்து, உலக அரங்கில் பதக்கங்களையும், பாராட்டுகளையும் குவிக்கப் போகிறார்கள் என்று பாருங்கள். இதைதமிழ்நாட்டு இளைஞர்களான உங்கள் திறமை மேல் நம்பிக்கை வைத்து சொல்கிறேன்.

வெற்றியைவிட போட்டிகளான

துணிவுதான் முக்கியம்!

இந்த முதலமைச்சர் கோப்பை போட்டியில் எவ்வளவு பேர் பரிசு பெற்று இருக்கிறார்கள் என்பதை விட, எத்தனை இலட்சம் பேர் ஆர்வத்துடன் பங்கேற்றார்கள் என்பதுதான் முக்கியம்! வெற்றியை விட போட்டியிடுவதற்கான துணிவுதான் முக்கியம்! அதனால், வரும் ஆண்டுகளில் இன்னும் நிறைய திறமையாளர்கள் இந்தப் போட்டியில் பங்கேற்க வேண்டும் என்று கேட்டுக்கொள்கிறேன்!

அதேசமயம், உங்கள் எல்லோருக்கும் ‘ஸ்போர்ட்ஸ்மேன்ஷிப்’ (Sportsmanship) மிகவும் அவசியம்! போட்டிகளில் வெற்றி பெறுவதற்காக மட்டுமே விளையாடக் கூடாது! ஏன் என்றால், வெற்றி என்பது டார்கெட் (Target)! விளையாட்டு என்பது உங்களின் பேஷன் (Passion)!

“Chase Your Passion, Success will follow you” உங்கள் வெற்றியை கொண்டாட தமிழ்நாடே காத்திருக்கிறது!

எனவே நான் மீண்டும், மீண்டும் அனைவரையும் வாழ்த்துகிறேன், பாராட்டுகிறேன். அதுமட்டுமல்ல. இங்கு நமக்கு முன்பு நடத்திய கலைநிகழ்ச்சிகள், ஆடல் பாடலோடு நடைபெற்ற கலைநிகழ்ச்சிகள், இன்றைக்கு திராவிட மாதல் அரசு செய்துகொண்டிருக்கும் சாதனைகளையும், திட்டங்களையெல்லாம் அந்த ஆடல்கள் மூலமாகவும், பாடல்கள் மூலமாகவும் வெளிப்படுத்தியிருக்கிறார்கள்..... அவர்கள் சிறப்பாக அந்தப் பணியை செய்திருக்கிறார்கள். எனவே, அவர்களுக்கு என்னுடைய வாழ்த்துகளைத் தெரிவித்து என் உரையை நிறைவு செய்கிறேன்.

இவ்வாறு முதல்வர் மு.க.ஸ்டாலின் அவர்கள் உரையாற்றினார்.



கைத்தறி மற்றும் துணிநூல் துறை அமைச்சர் இராணிப்பேட்டை ஆர்.காந்தி இராணிப்பேட்டை நகராட்சி பாலாற்றங்கரையில் அமைந்துள்ள தேசிங்கு ராஜா மற்றும் ராணிபாய் அவர்களின் நினைவிலும் மண்டபத்தினை ரூ.2.50 கோடி மதிப்பீட்டில் புனரமைக்கும் பணிக்கு பூமி புனரமைப்பு அடிக்கல் நாட்டினார். உடன் மாவட்ட ஆட்சித் தலைவர் முனைவர் ஜெ.யு. சந்திரகலா, ஆற்காடு சட்டமன்ற உறுப்பினர் ஜெ.எல். ஈஸ்வரப்பன், மாவட்ட ஊராட்சிக்குழுத் தலைவர் திருமதி. ஜெயந்தி திருமொத்தி, நகரமன்றத் தலைவர் திருமதி. சஜாதா வினோத், துணைத் தலைவர் ரமேஷ் கண்ணா, பொதுப்பணித்துறை மரபுக் கட்டிடங்கள் செயற்பொறியாளர் நாராயணமூர்த்தி, உதவி செயற்பொறியாளர் ஸ்ரீனிவாசன் மற்றும் நகரச் செயலாளர் பி.புங்காவனம், மாவட்டப் பிரதிநிதி எஸ்.கிருஷ்ணன், மாவட்ட மாணவரணி அமைப்பாளர் எஸ்.வினோத் மற்றும் நகர மன்ற உறுப்பினர்கள் நகர நிர்வாகிகள் பலர் உள்ளனர்.



கன்னியாகுமரி கிழக்கு மாவட்டம், அகஸ்தீஸ்வரம் தெற்கு ஒன்றிய தி.மு.க. சார்பில் முப்பெரும் விழா மற்றும் கழக பவள விழா பொதுக்கூட்டம் கொடாரம், காந்தி திடலில் அகஸ்தீஸ்வரம் தெற்கு ஒன்றியச் செயலாளர் பா.பாபு தலைமையில், பேரூர்ச் செயலாளர்கள் எஸ்.வைகுண்ட், பெருமாள், குமரி ஸ்ரீபென், சுதை சுந்தர், புவியூர் காமராஜ் ஆகியோர் முன்னிலையில் நடைபெற்றது. நிகழ்ச்சியில் கழக கொள்கை பரப்பு செயலாளரும், தமிழ்நாடு பாடநூல் கழகத் தலைவருமான திண்டுக்கல் ஐ.லியோனி மற்றும் மாவட்டச் செயலாளர் - மேயர் டி.மகேஷ் ஆகியோர் சிறப்புரையாற்றினர். கூட்டத்தில் ரா.பார்த்தசாரதி, என்.தாமரைபாரதி, வழக்கறிஞர் ப.ஆனந்த் உட்பட பலர் கலந்து கொண்டனர்.